

سوال

لوگوں پر سب سے پہلا واجب کون سا عمل ہے؟

پسندیدہ جواب

الحمد لله.

لوگوں پر سب سے پہلا واجب وہی عمل ہے جس کی طرف سب سے پہلے دعوت دینے کا حکم دیا گیا ہے، اور وہ نبی مکرم صلی اللہ علیہ و سلم نے سیدنا معاذ بن جبل رضی اللہ عنہ کے لیے واضح فرمایا تھا کہ جب انہیں یمن گورنر بنا کر بھیجنے لگے تو انہیں فرمایا تھا: (تم ایسی قوم کے پاس جا رہے ہو جو اہل کتاب ہیں، آپ انہیں سب سے پہلے جس چیز کی دعوت دیں وہ لا الہ الا اللہ اور محمد رسول اللہ کی گواہی ہو۔) تو سب سے پہلا واجب بھی یہی ہے، کہ بندے اللہ تعالیٰ کی وحدانیت کا اقرار کریں، اور اللہ کے بھیجے ہوئے پیغمبر کی رسالت کی گواہی دیں۔ اللہ تعالیٰ کی وحدانیت کے اقرار اور رسول اللہ صلی اللہ علیہ و سلم کی رسالت کی گواہی دونوں کے ذریعے ہی انسان کا اخلاص اور تابعداری مکمل ہوتی ہے، اور کسی بھی عبادت میں یہی دونوں شرائط پائی جائیں تو اللہ تعالیٰ انسان کی عبادت اپنی بارگاہ میں قبول فرماتا ہے۔

والله اعلم